

مباحثہ و مکالمہ

احمد بلاں*

غامدی صاحب کا جوابی بیانیہ**اور جناب زاہد صدیق مغل کا نقد (۲)**

XII۔ خلاصہ تقدیم: ”تو میں سیاسی پہلو پر چند اصولی کلمات..... گوئیں اس کی شکلی صورت سے غرض نہیں۔“

(از حامد کمال الدین صاحب)

جواب: صاحب مضمون نے حامد کمال الدین صاحب کا اقتباس نقل فرمایا ہے۔ ویسے تو میں نے حامد صاحب کے ان اعتراضات کے حامل شمارہ ایقاۃ کا تفصیلی تجزیہ ایک علیحدہ مقالے میں پیش کر دیا ہے، تاہم یہاں بھی نکات کی مناسبت سے چند گزارشات پیش خدمت ہیں۔

پہلی گزارش: یہ دعویٰ اصول میں بالکل درست ہے کہ ”نیشن اسٹیٹ کا فارمیٹ بدلنا کوئی دین شکنی نہیں ہے“ اور نہ ہی غامدی صاحب نے کبھی اسے دین شکنی کہا ہے۔ تاہم، اس کے اطلاق پر چند کلمات عرض کرنے سے پہلے جو دعویٰ اس کے مقابل میں غامدی صاحب کے بیانیے سے اخذ کیا جاسکتا ہے، وہ بھی دہرانا مناسب معلوم پڑتا ہے، کہ ”نیشن اسٹیٹ کا فارمیٹ بدلنا کوئی دین کا حکم بھی نہیں ہے۔“ اب رہی بات اس کے اطلاق کی، تو معاملہ یہ نہیں ہے کہ ہم کوئی ریاست ابھی بنانے جا رہے ہیں اور اس کے بننے سے پہلے یہ بحث کر رہے ہیں، کیونکہ اس صورت میں تو متعدد راویوں سے اس بحث میں خامہ فرسائی کرنا شاید میری بھی دلچسپی کا باعث ہوتا۔ یہاں معاملہ یہ ہے کہ ایک ریاست وجود پذیر ہو چکی ہے، اس لیے موضوع بحث یہ ہے کہ کیا ہماری موجودہ نیشن اسٹیٹ کا فارمیٹ اکثریت کے زور پر بدلنا ”مؤثرہ زمانہ ماضی“ انداز میں، عقلاء و قانوناً انصاف کے تقاضوں کو لحوظ خاطر رکھتے ہوئے، ممکن ہے کہ نہیں؟ غامدی صاحب اس پر اپنا موقوف دے چکے ہیں جو انصاف کے بالکل مطابق معلوم پڑتا ہے کہ اب یک طرفہ طور پر ایسا کرنا استبداد اور تحکم ہو گا۔ تاہم، اگر یہ نا انصافی نہیں ہے تو صاحب مضمون سے التماس ہے کہ وہ پڑھ لکھنے تو جوانوں کو دلائل سے یہ باور کرائیں کہ یہ نا انصافی کیوں نہیں ہے۔ میں انہیں یقین دلاتا ہوں کہ اگر وہ یہ ثابت کر دیں تو نہ مجھے اور نہ ہی غامدی صاحب کو کوئی شوق ہے کہ اپنے ڈن سے شریعت کے حلقة اثر کو کم کرنا ہمیں بھاتا ہو۔ مگر نا انصافی کی توازنی آمیزش بھی

boldandbearded@gmail.com *

ہم شریعت کی رو سے برداشت کرنے کے لیے تیار نہیں۔

دوسری گزارش: جہاں تک مسلمانوں کو غاصب گردانے کا معاملہ ہے اور اصل بات کے بہت پچھے تک جانے کا تو یا ایک ایسی بحث کی طرف رخ موڑنے کی کوشش معلوم پڑتی ہے جس کا شریعت میں حلال و حرام یا مکروہ و مندوب کے تعین سے کوئی تعلق نہیں۔ مسلمانوں کا عمل چودہ صدیوں میں کیا رہا اور شریعت کو کیا مطلوب تھا، یہ دونوں الگ الگ تحقیقیں ہیں اور دونوں کا ایک ہونا کوئی عقلی لازم نہیں۔ اگر قرآن کو جمہوری نظام پر اصرار ہے اور مسلمانوں نے خلاف ارشدین کے بعد اس کے بجائے بادشاہت کو اپنا نظام بنالیا، تو اب ہمیں شریعت کا مطالیہ واضح کرنے کے لیے مسلمانوں کے اس دور بادشاہت میں اختیار کیے گئے ہوئے اور اس کے محکمات پر بحث کی کوئی منطقی حاجت نہیں۔ مگر اصل میں ایسی باتیں چونکہ قارئین میں کسی مؤقف کی حامل شخصیت کے خلاف تعصب اور لغفرت پیدا کرنے کے لیے کی جاتی ہیں، اس لیے میں اس کا جواب دینا ضروری سمجھتا ہوں، تاکہ اگر صاحبِ مضمون کا بھی ارادہ کچھ ایسا ہی ہے تو نہیں اس طرح کے دلائل سے قارئین کے تحت الشعور میں غامدی صاحب کے متعلق ایک عمومی تعصب کا بیج بوئے کا موقع نہ دیا جائے۔ نہ غامدی صاحب کا مؤقف BJP کے زاویہ مطالعہ تاریخ سے ملتا ہے اور نہ ہی مسلمانوں کی فتوحات کو ظلم گردانتا ہے۔ مسلمانوں نے جس زمانے میں یہ فتوحات کیں، اس میں ان کے مقابل میں استبدادی حکومتیں ہی تھیں۔ جب مقابل میں استبداد ہو تو جنگ کے علاوہ کوئی صورتِ رفعِ نزع کے لیے باقی نہیں رہتی۔ یہی وجہ ہے کہ ان فتوحات کے خلاف اس دور کے اجتماعی انسانی ضمیر نے کبھی اصولاً غیر اخلاقی ہونے کا فتوحی نہیں دیا۔ اس دور میں بھی جن لوگوں نے اس پر کسی قسم کا کوئی اعتراض وارد کیا ہے، انہوں نے دراصل موجودہ دور کی سیاسی اخلاقیات کو ماضی میں بھی مؤثر مانتے کی خطا کی ہے، جس کا ابطال مسلم و غیر مسلم اہل علم متعدد زاویوں سے کرچکے ہیں۔ چنانچہ صاحبِ مضمون سے موعد بانہ گزارش ہے کہ دین کے مطالبات کی جائیج پڑتاں کے لیے تاریخی واقعات کا سہارا لینا خلط مجھ کے مترادف ہے۔ ہمارے دین میں مطالبات ایسی شان وضاحت سے بیان کیے گئے ہیں کہ ان کی بحث شریعت کے مخذوں سے شروع ہو کر انہی پر تمام ہو جانی چاہیے۔

تیسرا گزارش: جہاں تک بات ہے سیاسی و سماجی برتری کو فتح کے مقابل میں کہیں زیادہ نرم تر عمل سمجھنا اور نیشن اسٹیٹ کے فارمیٹ میں کچھ فرق آنے کو شریعت کی خلاف ورزی نہ سمجھنا، تو تو پڑھ کی خاطر اور پر کچھ مزید اضافہ کیے دیتا ہوں۔ پہلے تو میری اور قارئین کی تفہیم کو یہ فرمادیجی کہ آپ خلافِ عدل ہونے کو خلافِ شریعت مانتے ہیں کہ نہیں؟ کیونکہ میں تو جب بحث کرتا ہوں تو ان دونوں کو لازم و ملزم مانتے ہوئے کرتا ہوں۔ نیشن اسٹیٹ کے فارمیٹ میں یکطریز تبدیلی کو چونکہ خلافِ عدل سمجھتا ہوں، اس لیے شریعت کی خلاف ورزی بھی گردانتا ہوں۔ چنانچہ فضل ناقد سے پھر التماس کرتا ہوں کہ اس کا خلافِ عدل ہونا مقصود دکھادیجیے، یہ آپ سے آپ خلافِ شریعت بھی نہیں رہے گا۔ رہی بات نرم تر عمل کی، تو اس ضمیر میں گزارش ہے کہ یہ بحث زیادہ نا انصافی اور کم نا انصافی کی نہیں ہے کہ میں صاحبِ مضمون کے اس دعوے کی تائید و تکمیر کروں۔ یہ بحث تو اصول میں نا انصافی کی ہو رہی ہے، چاہے وہ زیادہ ہو یا

کسی اور طرح کی بڑی نا انصافی سے کمر تر۔ چنانچہ اس دور میں جس طرح کسی ملک کو فتح کر کے اس کے عوام کو اپنے دینی تصورات کا پابند کرنا ظلم شمار ہوتا ہے، اسی طرح سیاسی و سماجی اکثریت کے زور پر بھی ایسا کرنا ظلم ہی شمار ہوتا ہے۔ یہی وہ ظلم تھا جس کو بھائیت ہوئے ہندو مسلم اتحاد کے سب سے بڑے حاوی یعنی قائدِ اعظم نے آخر کار علیحدہ ملک کے مطابعے کا فیصلہ کیا۔ کیا اُنہوں نے تماشا ہے کہ ہم نے یہی کام اپنی افیتوں سے کر دیا۔ رہی بات قرارداد مقاصد کی، تو اس پر غامدی صاحب کے اعتراض کو سمجھنے کی ایک موہومی کوشش تو تکمیل ہے۔ قرارداد مقاصد کو مسلمانوں کے لیے خاص کر دیجیے، افیتوں کو اس کے حلقة اثر سے باہر کر دیجیے، پھر چاہے تو جو مرضی اکثریت کی رائے سے اس میں شامل کر دیجیے، اس پر خلافِ عدل ہونے کا کوئی اعتراض ہماری جانب سے نہ آئے گا۔

Xiii۔ خلاصہ تقید: قرارداد مقاصد ایک سیاسی اور عملی ضرورت ہے۔

جواب: قارئین سے گزارش ہے کہ قرارداد مقاصد کی ضرورت پر وارد ان اقتباسات کو غور سے پڑھیے اور پھر فیصلہ تکمیل ہے: کیا ان اقتباسات میں اپنے موقف کو ثابت کرنے کے لیے شریعت کے مانذوں سے کوئی دلیل پیش کی گئی ہے؛ یا پھر دنیا کے سیاسی حالات کے پیش نظر قرارداد مقاصد کی ضرورت پر روشنی ڈالی گئی ہے؟ اگر دوسرا بات ہے، اور یقیناً دوسرا ہی بات ہے، تو اس پر کسی کلام کی میں کوئی حاجت محسوس نہیں کرتا۔ کیونکہ چاہے میں ان سے پوری طرح متفق ہوں یا جزوی طور پر، یا چاہے ان سب سے اختلاف رکھوں، غامدی صاحب کے موقف پر یک سر موافق نہیں پڑتا۔ مرجحہ سیاسی حالات کے تناظر میں جو رائے صاحبِ مضمون نے پیش فرمائی ہے، اس سے شریعت میں مقصود و مطلوب ثابت نہیں کیا جاسکتا۔ اگر صاحبِ مضمون ان دلائل کی بنیاد پر ایسا سمجھتے ہیں کہ قرارداد مقاصد و اقتدار ایک قانونی ضرورت ہے، تو اس طرح کی کسی قرارداد کو اکثریت کی تائید سے نافذ کرایلنے میں کوئی شرعی تباہت نہیں۔ قباحت ہے تو بس اس میں کہ جرأتِ مسلموں کو اس کا پابند کر دیا جائے۔

Xiv۔ خلاصہ تقید: یہ مسلمہ یونہی چلتا رہا تو وہ وقت دونہیں جب "افیتوں کے مساوی حقوق کی مجموعت" کی دہائی پر یہاں کچھ "نمہیں ہیانیے" دینے والے یہ بھی کہیں گے کہ اپنے یہاں کے اسکولوں کے نصاب سے ان باتوں کو حذف کرنا بھی "شرعًا لازم" ہے کہ "اس کا نبات کا خالق خدا ہے" وغیرہ۔

جواب: جن خدشات کا اظہار کیا گیا ہے، وہ اس بات کے غماز ہیں کہ غامدی صاحب کے تصور دین ریاست کو لادینیت (secularism) کے مترادف سمجھ لیا گیا ہے اور لادینی ریاستوں میں پیش آنے والے واقعات (اگرچہ ان واقعات کو بھی صحیح نہیں سمجھا گیا) پر قیاس کر کے ان خدشات کو شدنی قرار دے دیا گیا ہے۔ خود غامدی صاحب اور میں بھی متعدد تو ٹھیکی صدایں میں یہ بات واضح کرنے کی کوشش کر چکے ہیں کہ جس تصور میں اجتماعی نہیں ہدایات نہ صرف حکمرانوں کو تاکید کی جائیں، بلکہ ان کی ذمہ داری قرار دیا جائے، اسے لادینیت کے مترادف گردانا کسی طرح روا نہیں۔ میری تمام ناقدین سے درمندانہ گزارش ہے کہ ایک مرتبہ غامدی صاحب کے دس کے دس نکات کو تسلی اور تذہب سے سمجھیں اور انہیں اپنے ذہن میں سراہیت کرنے دیں، اس کے بعد جیسی چاہیں صنف بندی کریں۔ مگر یقین

جانیے کہ اگر تدبیر سے اس کا مطالعہ کیا گیا تو پختہ اذہان لا محالہ اس نتیجے پر پختگیں گے کہ یہ ایک مختلف صفت ہے جو خالص مذہبی ریاست اور لا دینی ریاست کے بین بین ہے۔ اور خالص مذہبی ریاست کے مقابل میں عامدی صاحب اسے اس لیے پیش نہیں کر رہے کہ اُس کا ظہور وہ دنیا میں دیکھنا نہیں چاہتے، بلکہ صرف اس لیے کر رہے ہیں کہ اس موجودہ ریاست کی مشترک ملکیت کی نویعت، اور شریعت کا سکھلا یا ہوا عدل و فقط، انہیں اس اقرار پر مجبور کر رہا ہے کہ ایسا کرنا نا انسانی ہے۔ تاہم یہی ناقدین سے گزارش ہے کہ وہ یہ فرمادیں کہ یہ نا انسانی نہیں ہے تو پھر اٹھ کر ہے جو خالص مذہبی ریاست بنانے کی خاطر، وہ بالکل حق بجانب ہوں گے۔ رہی بات اُن متاثر کی جو محترم صاحب مضمون نے دکھائے ہیں، تو وہ واقع ہی نہیں ہوں گے۔ اسلام نے جتنے احکامات مسلمانوں کو کسی شعبہ زندگی سے متعلق بھی دیے ہیں، وہ ضرور لا گو ہو سکیں گے، بس اس فرق کے ساتھ کہ غیر مسلموں کو ان کا پابند نہیں کیا جا سکتا۔ تعلیمی نظام میں بھی مسلمانوں کا پورا حق ہو گا کہ جو مذہبی علوم بھی وہ بچوں کو پڑھانا چاہیں گے، ضرور پڑھا سکیں گے۔ میں چونکہ اس موضوع پر ایک مستقل مضمون لکھ رہا ہوں، اس لیے یہاں اسی اجمال پر اتنا تقاضا ہے۔ تفصیل ان شاء اللہ اس دوسرے مضمون میں بیان کروں گا۔ کیونکہ مجھے اس چیز کا پورا احساس ہے کہ لوگوں کا کسی بھی نظریے کو پہلے سے معلوم اصناف میں سے کسی ایک پر محدود کرنے کا ذوق، اور عامدی صاحب سے ایک عمومی سو ٹن، اس مختلف صفت کے ادراک میں حائل ہو رہے ہیں۔

XV۔ خلاصہ تقدیم: علامے بڑی محنت سے اس نظام کو چلانے والوں کے ارادوں کو قرآن و سنت کے کلے سے باندھنے کے لیے اسلامی نظریاتی کو نسل اور شریعت نئی جیسی جو کامیابیاں حاصل کیں، جدید ارباب علم انہیں اپنی عنانہ شناسیوں سے بھالے جانا چاہتے ہیں۔ اور "افتیتوں کی ہنی تیکین" بحال کرنے کے لیے "علام کو ناراض طبقوں کے سامنے بالکل ہی لا جواب کر دینا چاہتے ہیں۔

جواب: یہ اعتراض اصل میں اس سوچ کی عکاسی پوری دیانت سے کر دیتا ہے کہ غالباً جس کے تدارک کے لیے عامدی صاحب نے اس جوابی بیانے میں ریاست کے ساتھ مذہب کے تعلق کو واضح کرنا مناسب جانا۔ صاحب مضمون کا یہ فرمانا کہ علامے بڑی محنت سے اس نظام کو چلانے والوں کے ارادوں کو قرآن و سنت کے کلے سے باندھنے کے لیے اسلامی نظریاتی کو نسل اور شریعت نئی جیسی جو کامیابیاں حاصل کیں۔ ہمارے مرожہ مذہبی بیانے اور علامہ کے موقف کی جامع عکاسی کرتا ہے۔ اصل میں یہی وہ کامیابیوں کا تصور ہے جو اس موقف کے حاملین کی سادہ لوحی کو برہن کر دیتا ہے۔ ان کا خیال ہے کہ پرانے پاپوں کے علی الرغم، شب بھر میں مسجد بنادینے سے انہیں کوئی عظیم کامیابیاں حاصل ہو گئی ہیں۔ انہیں یہ سمجھانے کی ضرورت ہے کہ ملک کے آئین و قوانین اصل میں لوگوں کی مجموعی علمی و عقلی و دینی کیفیت کے عکس ہوتے ہیں۔ جس طرح کوئی علمی و عقلی حقیقت ان پر خارج سے تھوپی نہیں جا سکتی اسی طرح کوئی دینی تعبیریا شق بھی ان پر باہر سے چپاں نہیں کی جاسکتی، اور اگر کر بھی دی جائے تو وہ نتیجہ خیز ہونے کی بجائے زیادہ نقصان دہ ہوتی ہے، کیونکہ لوگ اسے عملاً قبول نہیں کرتے۔

اس دور میں ریاستوں پر حملہ کر کے ان پر جمہوریت تھوپنے والے مغربی ممالک بھی یہی غلطی کر رہے ہیں۔ چنانچہ

دینی قوانین کا فطری طریقہ بھی بھی ہے کہ جتنے لوگ مسلمان ہوں گے اتنے ہی وہ قوانین بھی اسلامی بنائیں گے۔ اور اگر اس ترتیب کو الٹ دیا جائے، یعنی قوانین تو میں تو میں اسلامی بناؤ لے جائیں لیکن عوام و حکمران بے دین ہوں، تو پھر وہ منافقت پیدا ہوتی ہے جو ہمارے طبق میں ظہور پذیر ہو چکی ہے۔ غلامی صاحب اسی لیے اس طریقہ کا روغیر حکیمانہ کہتے ہیں اور یہ باور کر رہے ہیں کہ ایسا کوئی آئینی مسودہ تیار کرنا شرعی اعتبار سے اسی لیے ضروری بھی نہیں رکھا گیا۔ علا کو چاہیے کہ وہ اپنی تمام سعی کا ہدف عوام کے دینداری کے معیار کو بلند کرنے کو بنائیں۔ کلے گاڑنے اور لوگوں کو اس سے باندھنے کی جوشش انہوں نے شروع کی تھی اس کے نتائج سے ہی کچھ سبق سیکھ لیں۔ رہی بات ناراض طبقے کی، تو ان کو واپس لانے کے لیے ہی تو غلامی صاحب دین کے مأخذوں کی طرف مراجعت کی تلقین کر رہے ہیں۔ وہ بھی تو باور کرنا چاہتے ہیں کہ قرآن و سنت کے مطابق دینی تعلیمات کا ہدف افراد ہیں، نہ کردیاست اور اس کے ادارے۔ یہ جو اٹھی ترتیب ان مخلص و سادہ لوح مسلمانوں کو پڑھادی گئی ہے اسی کی غلطی واضح کرنے کی وجہ وجہ تو وہ کر رہے ہیں۔ چنانچہ اگر وہ اس میں کامیاب ہو گئے تو یہ سب ناراض طبقے یہ جان لیں گے کہ ان کی سعی و جهد کا ہدف صرف اور صرف افراد ہیں، چاہے وہ عوام ہوں یا حکم، اور حکمت سے دعوت اور ععظ و نصیحت ہی وہ واحد طریقہ ہے جس سے یہ ہدف حاصل کیا جاسکتا ہے۔ ریاست سے بغاوت میں وہ ہتھیار ہی کیوں اٹھائیں گے جب یہ یقین کر لیں گے کہ ایک خالص جمہوری معاشرہ ہی تو شریعت کو مطلوب ہے؟

۷۶۔ خلاصہ تقدیم: ہمارے یہ احباب اب الطاف حسین، نواز شریف، عمران خان وزرداری جیسوں کے مشوروں سے بننے والی تشریع اسلام کوامت سے "فائل اتحاری" منوالین چاہتے ہیں، وہ بھی ایسے جسے کسی قانونی فورم پر قرآن و سنت کی بنیاد پر چینچ بھی نہ کیا جاسکتا ہو۔

جواب: اس نقطے پر کوئی سنجیدہ رد عمل دینا انی الحال میرے لیے ممکن نہیں۔ کیونکہ اگر یہ طنز و اتفاقی معنی میں ہے جس میں نظر آ رہا ہے تو پھر مجھے یہ مانا پڑے گا کہ زاہد صاحب جیسے فاضل محقق کو جمہوری نظام میں آئین سازی یا آئین ترمیم کے اجر کے طریقہ کار کا علم نہیں ہے۔ کیونکہ ان کے اعتراض سے تو ایسا لگتا ہے کہ جن تحریجات اسلام کو ہمارے آئین میں اب تک حصہ ملا ہے، اور جن کی تعریف میں وہ اور ہمارے باقی عالم قابلے ملائے نہیں تھکتے، وہ شاید جمہوری عمل سے نہیں ملا۔ کیا واقعی وہ یہ بات نہیں جانتے کہ الطاف حسین، نواز شریف، عمران خان وزرداری جیسے سیاستدان ہی تھے جنہوں نے ان تمام "تاریخی" شقوق کو آئین کا حصہ بنایا آئین کا حصہ رہنے دیا؟ یہ کسے معلوم نہیں کہ آئین میں زندگی کے ہر شعبے سے تعلق رکھنے والے معاملات کے بارے میں قانون سازی گوسیاستدان ہی کرتے ہیں، مگر وہ یہ قانون سازی آسمان پر بیٹھ کر تھاں میں نہیں کرتے، اور نہ ہی ہر شعبے سے متعلق پورا علم ہی ان کے پاس ہوتا ہے۔ وہ تو ہر شعبے کے ماہرین کی آراؤ ہی بنیاد بناتے ہیں، جیسا کہ آج تک کی منتشر شدہ دینی شقوق کے معاملے میں ہوا ہے۔ کیونکہ میں جمہوری نظام سے مکمل ناشناسی کو صاحبِ مضمون کے حق میں فرض نہیں کر سکتا، اس لیے فی الحال اس سے زیادہ تفصیل سے گریز ہی کروں گا۔

XVII۔ خلاصہ تقدیم: ایک اندازی سوال یہ ہے کہ تبادل بیانیے والوں کے نظریہ ریاست کی رو سے یورپ و امریکا کی جدید سیکولر انہ ریاستیں بھی استبدادی اور جابرانہ ہیں۔ تو کیا یہ حضرات ان ریاستوں کے خلاف اپنے نظریہ جہاد و ریاست کی روشنی میں امت مسلمہ پر "جہاد کی اصولی مشروعیت" کا اعلان فرمائیں گے؟ کیا ایک "تبادل بیانیہ" اس پر بھی نہیں ہونا چاہیے؟

جواب: بصدق احترام، کیا میں یہ پوچھنے کی جسارت کر سکتا ہوں کہ اس اندازی سوال کا ہماری موجودہ بحث سے تعلق کیونکر ہے؟ کیا ہمیں مسلمانوں کے مذہبی فکر کی کوئی غلطی بیان کرنے کے لیے پہلے موجودہ زمانے کی اجنبی اقوام کے تمام جرائم اور مظالم کی ایک فہرست مرتب کرنا پڑے گی؟ یہ کون سالی طریقہ استدلال ہے؟ عالمی اقوام کے خلاف جہاد تو بہت دور کی بات، "اپنوں" کی غلطی واضح کرنے کے پروسیس (process) میں تو اللہ تعالیٰ خود اپنے سقاک دشمنوں پر حرفِ تقدیم بھی بلند کرنے کے روایتیں (سورہ بنی اسرائیل کا پہلا رکوع ہی پڑھ کر دیکھ لیجیے)۔ یعنی یہ کس قسم کا علمی مکالمہ ہے کہ پہلے فلاں کی غلطی مانوب ہماری پر بات ہو سکے گی! اور جہاں تک جہاد کی اصولی مشروعیت اور تبادل بیانیہ جہاد جیسے دلائل کا تعلق ہے، تو ان پر تو مجھے شدید کوکھ ہوا ہے۔ یعنی ایک طرف ناقدین کے اشکالات رفع کرنے کی مختصانہ کوشش جاری ہے۔ ایسی کوشش کے لیے ناقدین کے متعلق بھی خوش گمانی رکھنا کہ وہ بھی پورے اخلاق سے کسی نقطے کو سمجھنا چاہ رہے ہیں ایک مجبوری ہوتی ہے، کیونکہ اس کے بغیر بحث کے لیے اپنے نفس کی تحریک بڑی گراں ہوتی ہے۔ مگر دوسرا جانب سے ایسے اعتراض کا سامنے آنا کہ بھی ہمیں اگر کینسر ہوا ہے اور چاہے ہم آپ کے بھائی بھی ہیں، مگر آپ اس شخص کا اعلان کریں جو فلاں یعنی میں کو سوں دور بھی رہتا ہے اور آپ کا اس سے کوئی رشتہ بھی نہیں اور ہوا بھی اس کو اس نزلہ ہے، تو اس طرح کے اعتراض کے بعد تو گفتگو کا سارا شوق ہی ختم ہو جاتا ہے۔

بہر حال چونکہ یہ نقطہ ناقد فاضل نے اٹھادیا ہے تو اس کا بھی جواب پیش خدمت ہے۔ مغربی ممالک کی جمہوریتوں کو کب غامدی صاحب نے مثالی کہا ہے اور کب کہا ہے کہ ان میں حلقة ہائے اصلاح نہیں؟ بلکہ وقت فنا پے محل میں ان پر نقد بھی غامدی صاحب کرتے رہتے ہیں۔ مگر جہاں تک اس موضوع پر پورا بیانیہ مرتب کر دینے کی بات ہے تو کیا صاحب مضمون یہ کہنا چاہ رہے ہیں کہ اپنی امت کو درپیش زندگی اور موت کی کشمکش کو چھوڑ اور غیر مسلم اقوام کو درپیش "جزل ول" کو نہ بدل سکنے جیسے کہیں ادنیٰ مسئلے پر توجہ مرکوز کر دو؟ تو معاف کیجیے گا، یہم سے نہ ہو سکے گا۔ ہمارے لیے اوقیانس ہمارے دین کی تعبیرات اور اس کے حاملین کے مسائل ہیں۔ جب ہم ان سے فارغ ہو لیں گے تو شاید اس طرف بھی توجہ کریں۔ اور پھر جہاد کی مشروعیت..... تو نہ جانے ہمارے ذی شعوار اہل علم کے یہاں ہر معاملے کا نقطہ آغاز جہاد ہی کیوں ہوتا ہے۔ کیا دعوت و تبلیغ سے لوگوں کو کسی چیز کا قائل کر لینا مسدود ہو گیا ہے؟ میرا تجوہ تو یہ ہے کہ مغرب کے غیر مسلم اس دور کے مسلمانوں سے کہیں زیادہ علمی و عقلی دلائل سے قائل ہونے والے لوگ ہیں۔ توجہ ہم ان کے دلائل سے متاثر ہونے کی روشن سے مایوس ہو جائیں گے، اور پھر ان کے ساتھ حرbi طاقت کے توازن کے قابل ہو جائیں گے، اور اپنے مسائل سے فارغ ہو لیں گے، تو پھر ضرور اس مشروعیت پر اپنا تبصرہ بھی دے دیں گے۔

xviii۔ خلاصہ تقدیم: 26:38 میں اللہ تعالیٰ نے حضرت داؤد کو خلافت کے جس طرز کی تلقین فرمائی ہے، تو چاہے غامدی صاحب اس کے لیے اپنی طرف سے کوئی دوسرا نام رکھ لیں، کہ بھلا اصطلاح میں کیا لڑائی؟ لیکن کیا وہ یہ کہنا چاہتے ہیں کہ "خلافت کا یہ تصور" ہی خدا کو مطلوب نہیں؟ بتائیے، خلافت کا تصور حق کی بنیاد پر فیصلے کرنے اور خواہشاتِ نفس کی پیروی نہ کرنے کے سوا اور کیا ہے؟

جواب: جو آیت صاحبِ مضمون نے پیش فرمائی ہے، اور اس کا جو ترجیح "خلیفہ" کے لفظ کو جوں کا توں رکھ کر نذر تحریر فرمایا ہے، اس کا مفصل جواب غامدی صاحب اپنے ایک تو پیغمی مقاولے بعنوان "خلافت" میں دے چکے ہیں جس میں انہوں نے واضح فرمایا تھا کہ یہ لفظ قرآن و حدیث میں ہر جگہ اپنے لغوی معانیہم یعنی نیابت، جانشینی اور اقتدار میں سے کسی ایک میں ہی استعمال ہوا ہے، نہ کسی دینی اصطلاح کی حیثیت سے۔ میرا اندازہ ہے کہ صاحبِ مضمون کی نظر سے وہ نہ گزر اہو، گا اس لیے گزارش ہے کہ اس پر ایک نظر ڈال بیجے۔ رہی بات اس اعتراض کی کہ مخلوہ آیت میں پیان کردہ خلافت کا تصور بھی خدا کو مطلوب ہے کہ نہیں؟ تو اس کا سادہ جواب ہے کہ بالکل مطلوب ہے۔ مگر میں نہیں جانتا کہ میری اس تائید سے فاضل ناقد کیا مراد لے پیٹھیں گے اس لیے وضاحت بھی کر دیتا ہوں۔ ہر مسلمان حکمران کو یہی تلقین کی جائے گی کہ لوگوں کے درمیان حق کی بنیاد پر فیصلے کریں، اور خواہشات کی پیروی نہ کریں۔ ہماری بحث سے متعلق اس سے زیادہ کوئی بات تو اس آیت سے برآمد نہیں کی جاسکتی۔ اور اگر کسی جاسکتی ہے تو ضرور مطلع فرمائیں! اور خلافت کا تصور اگر فاضل ناقد کے خیال میں بس اسی قدر ہے جو انہوں نے بیان فرمایا، اور جمہوریت کے مقابل میں کسی خاص طریقے سے حکومت بنانے اور چلانے کا نام نہیں، اور تمام عالم میں ایک ہی حکومت اور ایک ہی خلیفہ اور اس طرح کے اور بہت سے لوازمات سے عبارت نہیں تو صاحبِ مضمون سے درخواست ہے کہ بس بیسی بات ہمارے طبقہ علماء سے بھی منواد تھیک، ہمارا کام تمام ہو جائے گا۔ ویسے اگر یہ تجھاہل عارفانہ نہیں ہے تو پھر یہ وضاحت ضروری معلوم پڑتی ہے کہ ہمارے مروجہ مذہبی فکر میں خلافت ایک ایسی دینی اصطلاح ہے جو ایک عالمگیر سلطنتِ اسلامی سے عبارت ہے، اور جس میں جس طرح حکومت چلانے کے کچھ مخصوص طریقے ہیں، اسی طرح حکومت بنانے کے بھی کچھ منفرد قاعدے ہیں۔

xix۔ خلاصہ تقدیم: امرِ ہم شوری یعنیہم کے تحت آپ دعویٰ کرتے ہیں کہ "چونکہ اس مقام پر قرآن مجید نے اسے ضمیرِ غالب کے سوا کسی دوسرا صفت سے مخصوص نہیں کیا، اس لیے نظام کا ہر پہلو اس میں شامل سمجھا جائے گا۔" تو پھر خود آپ کے اصولوں کے مطابق "ہم" سے بھی "عالیٰ جمہوریت" یا "کم از کم" کتفیڈریشن "مراکیوں نہ لیا جائے؟"

جواب: اس دلیل پر میں اپنی تمام تر کوشش کے باوجود مخطوظ ہوئے بغیر نہیں رہ سکا، اس لیے اس پر میری مذہرت پہلے سے قول فرمائیں۔ اس "ہم" سے جو "عالیٰ جمہوریت" یا "کم از کم" ایک کتفیڈریشن ٹانپ کسی شے کا تیام" صاحبِ مضمون نے برآمد فرمایا ہے، اس پر حیرت کے اظہار کے لیے میرے پاس مناسب الفاظ نہیں۔ خیر مجھے ہر چیز کا علمی تجزیہ کرنا ہے، اس لیے جواب پیش نہیں ہے۔ اس "ہم" میں نہ عالیٰ جمہوریت پھی پیٹھی ہے اور نہ کتفیڈریشن۔ اس "ہم" کا اشارہ مسلمانوں کی طرف بغیر کسی سیاسی وحدت و تقسیم کے ہے۔ ہاں اقتدار اس میں اور اس سلسلہ کی باقی

آیات میں لازماً شرط ہے جو کہ بالکل واضح ہے، اور میرا نہیں خیال کہ صاحبِ مضمون کو بھی اس سے انکار ہے۔ یعنی چاہے مسلمانوں کے ہاتھ میں زمامِ اقتدار پوری دنیا میں ہو، یا ایک خطے میں، کسی ایک ملک میں ہو یا متعدد ملکوں میں، یا کسی اور جغرافیائی یا معاشرتی تقسیم کے ساتھ، انہیں اپنے اپنے حلقہِ اقتدار میں جو نظام بھی بنانا ہے، وہ باہمی مشاورت سے ہی بنانا ہے۔ یہ آیت ایک اصول دے رہی ہے اور اصول اسی طرح تقسیم و تقدید سے بلند ہو کر رہی دیے جاتے ہیں۔ اس آیت میں اصل اہم نکتہ "امر" سے متعلق تھا، نہ کہ "هم" سے۔ "امر" کی چونکہ کوئی درجہ بندی نہیں کی گئی اس لیے اس سے یہ نکتہ برآمد کرنا کہ اس میں ہر طرح کاظم اور قانون سازی شامل بھی جانی چاہیے، زبان و بیان کے معیار پر پورا ارتقا ہے؛ اور میرے خیال میں صاحبِ مضمون نے بھی اس پر کوئی اعتراض وارد نہیں کیا۔ "هم" تو فقط ان مسلمانوں کی طرف اشارے کے لیے آیا ہے جو اس حلقہِ اقتدار میں آباد ہیں۔ صاحبِ مضمون اس آیت کا اردو ترجمہ کسی اردو زبان کے ماہر کو دکھالیں اور اس سے پوچھ لیں کہ اس سے عالمی جمہوریت یا کنفیڈریشن مراد ہے کہ نہیں! اور پھر میری یہ طالبعلمانہ خواہش بھی پوری فرمائیں کہ اسی کا امر ممنون احسان فرمائیں کہ یہ بتا دیں کہ اگر اللہ تعالیٰ نے عالمی جمہوریت اور کنفیڈریشن مراد نہ لینا ہوتی تو الفاظ کیا ہونے چاہیے تھے؟

ممکن ہے کہ قارئین کو یہ بحث کچھُ ثقیل لگی ہو، اس لیے ان کی تقہیم کے لیے ایک مثال پیش دعتمت ہے۔ فرض کریں کوئی شخص یہ کہتا ہے کہ "غربیوں کی امداد کا نظام ان کے مشورے پرمنی ہونا چاہیے"۔ اس سے عامدی صاحب یہ دلیل پکڑ رہے ہیں کہ کیونکہ "امداد کا نظام" کو غربیوں کی طرف اضافت کے علاوہ کسی دوسری صفت سے مخصوص نہیں کیا گیا، اس لیے اس میں امداد کی ہر قسم کا نظام اور نظام کا ہر پہلو شامل ہو گا۔ اور زابد صاحب یہ فرمارہے ہیں کہ اس میں "ان" کا اشارہ "تمام غربیوں" کی طرف ہے نہ کہ پاکستان، ایران اور فلسطین کے غربیوں کی طرف الگ الگ، اس لیے یہ جملہ تقاضا کر رہا ہے کہ تمام دنیا کے غریب کسی ایک ہی مالیاتی ادارے کے نیچے لے آئے جائیں، یا کم از کم ایک کنفیڈریشن کے۔ فیصلہ خود فرمائیجیے!

XX۔ خلاصہ تقيید: اگر یہ مان بھی لیا جائے کہ قومیت کی بنیادِ اسلام نہیں بلکہ جغرافیائی و تاریخی نسلی شناختیں ہوا کرتی ہیں، تب بھی یہ سوال اپنی جگہ قائم ہے کہ کیا قرآن و حدیث میں مسلمانوں کو "اخوت" کے جس رشتہ میں باندھا گیا ہے، اس کا کوئی "سیاسی تقاضا" بھی ہے یا نہیں؟

جواب: یہ واضح ہے کہ صاحبِ مضمون نے کوئی نص ایسی سامنے نہیں رکھی جس میں مسلمانوں کو ایک عالمگیر سیاسی و انتظامی وحدت بنانے کا حکم دیا گیا ہو۔ وہ تو یہ فرمارہے ہیں کہ قرآن و حدیث میں مسلمانوں کو اخوت و مودت و ہمدردی کی جو نصیحتیں کی گئی ہیں، اور مسلمانوں کو اپنی "بنیادی شاخت" کی طرف جو توجہ دلائی گئی ہے، کیا وہ مسلمانوں سے کوئی سیاسی تقاضا نہیں کرتی؟ تو اس سوال میں ایک لٹانہ مذکور اعتراض ہے اور وہ یہ کہ قرآن و حدیث میں کوئی صریح حکم ایسا نہیں جو عالمگیر سیاسی وحدت کا تقاضا کرتا ہو؛ اور یہ عامدی صاحب کے موقف کی خاموش تائید ہوئی۔

ہری دوسری بات تو اس کا سادہ جواب ہے کہ، نہیں! محوالہ تر غیبات مسلمانوں سے اس نوعیت کا کوئی سیاسی تقاضا

نہیں کرتی جو محترم ناقدر مراحلے رہے ہیں! جس طرح ہماری شریعتِ حجی رشتہداروں سے حسن سلوک کی مسلسل تلقین کے باوجود ان سے "مشترک خاندانی نظام" (joint family system) کا تمدنی تقاضا نہیں کرتی، اسی طرح مسلمانوں کو "توادھم و تراجمہم" اور اخوت و محبت و اتحاد کی تلقین کے باوجود "عالیٰ ملکیتہ سلطنت" (global) مسلمانوں کا تقاضا بھی نہیں کرتی۔ ہماری شریعت یہی چاہتی ہے کہ وہ ہر زمانے اور معاشرے میں لاگو ہو سکے۔ اس کا دامن اتنا بسیط ہے اور احکامات میں ایسی عالمگیریت ہے کہ چاہے کوئی زمان ہو یا کوئی مکان، وہ اپنے مطالبات پورے عملی پن (practicality) کے ساتھ واضح کر دیتی ہے۔ اور خاص طور پر وہ چیزیں جن میں ارتقا یہی اصل ہو، ان کے بارے میں تو ایسا آفی انداز اپناتی ہے کہ اس دور کے اعلیٰ تعلیم یافتہ لوگ بھی اسی ایک انداز سے یہ باور کر لیتے ہیں کہ یہ دین لازماً اس علمی و خبیرتی کا ہی ہو سکتا ہے جو چودہ صدیاں پہلے اپنے احکامات کو ایسے الفاظ میں بیان کر دیتی ہے کہ لگتا ہے وہ آج ناصل ہوئے ہیں۔ اسی لیے ہماری شریعت ہر دور کے تمدنی، شافقی، معاشرتی اور سیاسی حالات و ضروریات کے تحت کوئی سی صورت اختیار کر لینے کی کوئی ممانعت نہیں کرتی۔ اور اگر کرتی ہے، تو براہمہربانی کوئی نص قرآن وحد پریث سے پیش فرماء کر ہماری تصحیح کر دیجے۔

اختتامیہ: محترم محمد زاہد صدیق مغل صاحب سے التماس ہے کہ اگر کہیں کوئی لب والہ بہادب کے منافی پائیں تو اسے نا دانستہ سمجھیں اور اس پر میری معذرت قبول فرمائیں۔ تاہم، جو جوابات معقول لگیں ان کو تسلیم کریں اور جو غلط پائیں ان پر ضرور مطلع فرمائیں۔

امیر عبد القادر الجزايري

تصنيف: جان ڈبلیو کائزر ۰ پیش لفظ: مولانا زايد الراسدي

الجزائر کے عظیم مجاهد آزادی کی داستان حیات

”عظیم آدمی اتنی فراوانی سے نہیں ملتے کہ ہم ان کے لیے دو بول کہے بغیر انہیں گناہ دیں۔.....

ایک پا محبت وطن، ایک ایسا پاہی جس کی فطانت اور حاضر دماغی شک و شبے سے بالاتر ہو، جس کا وقار بے داغ ہو، ایک ایسا ریاست کار جو افریقہ کے جنگلی قبائل کو متعدد کر کے بے مثال مدقابل بنائے، ایک ایسا ہیر و جو حرف شکایت زبان پر لائے بغیر شکست اور تباہی کو تسلیم کر لے، اگر یہی وہ خوبیاں ہیں جو ایک آدمی کو عظیم بنا لیں تو پھر عبد القادر اس صدی کے چند گئے چند عظیم آدمیوں کی سب سے الگی صفحہ میں کھڑا ہونے کا حق دار ہے۔ ”(بیوپارک ٹائمز، فروری ۱۸۸۳ء)

[صفحات: ۲۵۶ - قیمت: ۲۵۰ روپے]

ناشر: دارالکتاب، اردو بازار، لاہور